

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।  
 గురుస్సాక్షాత్ పరం బ్రహ్మ తస్మై శ్రీ గురవే నమః ॥  
 శ్రియః కాంతాయ కళ్యాణనిధయే నిధయేర్థినామ్ ।  
 శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీ రామస్తోత్రపారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
 దారుణం హి తపస్సిద్ధ్యై విషాగ్నిరపి శీతలః ॥ 1 ॥  
 మనసైవ ప్రణమ్యైనం సా తధైవ స్థితా సతీ ।  
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥  
 ఆస్మృతం ప్రార్థయిష్యేజహం వరమేకమిమం విభుం ।  
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।  
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।  
క్రమేణ క్షుద్విశాశాయ క్షుద్విశాశః పరం సుఖమ్ ॥ 5 ॥  
ఇతి సంచింతయంతీం తాం ఉవాచ కమలాలయః ।  
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

### బ్రహ్మోవాచ

పుత్ర కర్కటికే రక్షః కులశైలాభ్రమాలికే ।  
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

### కర్కట్యువాచ

భగవన్ భూతభవ్యేశ స్యామహం జీవసూచికా ।  
అనాయసీ చాయసీ చ విధేర్పయసి చేద్వరం ॥ 8 ॥

### శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।  
సూచికా సోపసర్గా త్వం భవిష్యసి విషూచికా ॥ 9 ॥  
సూక్ష్మయా మాయయా సర్వలోకహింసాం కరిష్యసి ।  
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥  
దుర్దేశవాసినో దుష్టాః తేషాం హింసాం కరిష్యసి ।  
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।  
సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

### బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥  
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,  
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విఘ్నాచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,  
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విఘ్నాచికా మహామారీనివారకమంత్రకథనం నామ

ఏకోనసప్తతితమస్కర్గః

అథ ధన్వంతరి ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ  
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ బ్రహ్మకృత రామస్తోత్రము

ఇత్యుక్తో లోకపాలైస్త్వైః స్వామీ లోకస్య రాఘవః ।  
 అబ్రవీత్ త్రిదశశ్రేష్ఠాన్ రామో ధర్మభృతాం వరః ॥ 1 ॥  
 ఆత్మానం మానుషం మన్యే రామం దశరథాత్మజమ్ ।  
 సోఽహం యశ్చ యతశ్చాహం భగవాంస్తద్ బ్రవీతు మే ॥ 2 ॥  
 ఇతి బ్రువంతం కాకుత్స్థం బ్రహ్మో బ్రహ్మవిదాం వరః ।  
 అబ్రవీత్ శృణు మే రామ సత్యం సత్యపరాక్రమ ॥ 3 ॥  
 భవాన్ నారాయణో దేవః శ్రీమాన్ చక్రాయుధః ప్రభుః ।  
 ఏకశృంగో వరాహస్త్వం భూతభవ్యసపత్నజిత్ ॥ 4 ॥  
 అక్షరం బ్రహ్మ సత్యం చ మధ్యే చాంతే చ రాఘవ ।  
 లోకానాం త్వం పరో ధర్మో విష్వక్సేనశ్చతుర్భుజః ॥ 5 ॥  
 శార్ఙ్గ ధన్వా హృషీకేశః పురుషః పురుషోత్తమః ।  
 అజితః ఖడ్గధృగ్ విష్ణుః కృష్ణశ్చైవ బృహద్బలః ॥ 6 ॥  
 సేనానీః గ్రామణీః సర్వం బుద్ధిః సత్త్వం క్షమా దమః ।  
 ప్రభవశ్చాప్యయశ్చ త్వముపేంద్రో మధుసూదనః ॥ 7 ॥  
 ఇంద్రకర్మా మహేంద్రస్త్వం పద్మనాభో రణాంతకృత్ ।  
 శరణ్యం శరణం చ త్వామాహుర్దివ్యా మహర్షయః ॥ 8 ॥  
 సహస్రశృంగో వేదాత్మా శతశీర్షో మహర్షభః ।  
 త్వం త్రయాణాం హి లోకానామ్ ఆదికర్తా స్వయంప్రభుః ॥ 9 ॥  
 సిద్ధానామపి సాధ్యానామ్ ఆశ్రయశ్చాసి పూర్వజః ।  
 త్వం యజ్ఞస్త్వం వషట్కారస్త్వమోంకారః పరాత్పరః ॥ 10 ॥  
 ప్రభవం నిధనం చాపి నో విదుః కో భవానితి ।  
 దృశ్యసే సర్వభూతేషు గోషు చ బ్రాహ్మణేషు చ ॥ 11 ॥  
 దిక్షు సర్వాసు గగనే పర్వతేషు నదీషు చ ।  
 సహస్రచరణః శ్రీమాన్ శతశీర్షః సహస్రదృక్ ॥ 12 ॥  
 త్వం ధారయసి భూతాని పృథివీం సర్వపర్వతాన్ ।  
 అన్తే పృథివ్యాః సలిలే దృశ్యసే త్వం మహోరగః ॥ 13 ॥

త్రిన్లోకాన్ ధారయన్ రామ దేవగంధర్వదానవాన్ ।  
 అహం తే హృదయం రామ జిహ్వో దేవీ సరస్వతీ ॥ 14 ॥  
 దేవా రోమాణి గాత్రేషు బ్రహ్మణా నిర్మితాః ప్రభో ।  
 నిమేషస్తే స్మృతా రాత్రిరున్మేషా దివసస్తథా ॥ 15 ॥  
 సంస్కారాస్త్యభవన్ వేదా నైతదస్తి త్వయా వినా ।  
 జగత్ సర్వం శరీరం తే సైర్యం తే వసుధాతలమ్ ॥ 16 ॥  
 అగ్నిః కోపః ప్రసాదస్తే సోమః శ్రీవత్సలక్షణ ।  
 త్వయా లోకాస్త్రయః క్రాంతాః పురా స్వైర్విక్రమైస్త్రీభిః ॥ 17 ॥  
 మహేమద్రశ్య కృతో రాజా బలిం బద్ధ్వా సుదారుణమ్ ।  
 సీతా లక్ష్మీర్భవాన్ విష్ణుః దేవః కృష్ణః ప్రజాపతిః ॥ 18 ॥  
 వధార్థం రావణస్యేహ ప్రవిష్టో మానుషీం తనుమ్ ।  
 తదిదం నస్త్యయా కార్యం కృతం ధర్మభృతాం వర ॥ 19 ॥  
 నిహతో రావణో రామ ప్రహృష్టో దివమాక్రమ ।  
 అమోఘం దేవ వీర్యం తే న తే మోఘాః పరాక్రమాః ॥ 20 ॥  
 అమోఘం దర్శనం రామ అమోఘస్తవ సంస్తవః ।  
 అమోఘాస్తే భవిష్యన్తి భక్తిమన్తో నరా భువి ॥ 21 ॥  
 యే త్వాం దేవం ద్రువం భక్తాః పురాణం పురుషోత్తమమ్ ।  
 ప్రాప్నువంతి సదా కామానిహ లోకే పరత్ర చ ॥ 22 ॥  
 ఇమూర్షం స్తవం దివ్యమితిహాసం పురాతనమ్ ।  
 యే నరాః కీర్తయిష్యన్తి నాస్తి తేషాం పరాభవః ॥ 23 ॥

## అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః  
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

## అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రియః కాంతాయ కళ్యాణనిధయే నిధయేర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

★★★